

VIÐMERKING

Fremmanda Gentan



SJÓNLEIKUR

Í vikuskiftinum 3. og 4. febr. verður sjónleikurin Fremmanda Gentan framfóruður á Dramaverkstaðnum á Nabb.

Sjónleikurin er um eina smágentu sum er flóttafólk í Føroyum.

Hetta er ein stuttur barnaleikur, sum tey 10 og 11 ára gomlu börnini dramaverkstaðnum leika. Börnini byrjaðu at venja í november 2000, og eftir tann 2 eru nýbyrjarar. Leygardagin er ein sýning kl 18 og sunnudagin eru tvær sýningar kl. 16 og kl. 18. Atgongumerkir kunnu keypast í forselu í Kunningarstovuni og á Dramaverkstaðnum 1 tíma undan sýning.

Børn undir 5 ár skulu vera saman við vaksnum, sigur Dramaverkstaðið í tíðindaskrivum.

Lindin víðkar virksemd

ÚTVARPSSTØÐ
Eirikur Lindenskov

Nú um dagarnar er eitt ár liðið, síðani útvarpsstøðin Lindin, ið sendir kristiligt tilfar, sendi fyrstu ferð.

Í hesum sambandi skipar útvarpsstøðin fyrri tíðindafundi í dag, har fjølmiðlarnir verða boðnir til morgunbreyð og kaffi.

Tey, ið standa aftan fyrri útvarpsstøðina Lindin, fara at greiða fjølmiðlunum frá virkseminum farna árið, um aktuella víðkanina í morgin, um nýggjar sendingar og senditíðir og framtíðarætlunum annars.

Ráðagerðin móti Suðuroynni

Rúni Tummasarson
Tvøroyri

Tað vóru feigdarboð í Útvarp Føroya hevði at bera suðringum afturvið nátturðanum mánaðskvæðið tann 8. jan. Mangur bitin ið var ætlaður at metta og skapa vælvild nú dagurin gekk at halla, man hava kúvent í maganum og leitað sær uppafur í ljósið, nú henda beistagerð norðan úr høvudstaðnum varð almanna-kunngjörd í teimum føroysku stovnum.

Hálmstráid, sum suðringar seinastu árin hava krøkt seg í, og sum hevur givið einastu vónina um ein glotta fyrri vinnulívið, eins væl sum fyrri trivnáðin sum heild í oygni, varð kvett við einum deydilgum bana-hoggi.

Fyri teir mest svart-skygdu suðringarnir vóru boðini bert ein staðfesting av tí, sum teir søgdu seg vita var í væntu. Tá ið lögtingið í februar mánaða í fjør avgjörði at lata marknaðarkreftirnar sjálvar finna útav, har ein útgerðarhavin fyrri oljuvinnuna skuldi liggja, var avgerðin í veruleikanum longu tikin. Tí marknaðarkreftirnar eru sjálvsagt sterkast har vinnulívið er sterkast, og tað er ikki í Suðuroynni. Hetta veit hvørt manns-

barn. Tað sum eisini átti at verið eyðsýnt, í øllum førum fyrri landsins kosnu menn, er at tá ið ein letur marknaðarkreftirnar ráða, og letur tær sjálvar taka slíkar avgerðir, so er tað ikki vist at hendan avgerðin er tann besta fyrri samfelagið sum heild. Eisini er tað púra greitt, at hesir somu menn eru ikki áhugaðir í, at hendan avgerðin verður grundað á kappingarføri, í orðsins besta týðningi.

Hetta at lata marknaðarkreftirnar ráða, er bert eitt skálkaskjól fyrri politikkarnar. Á henda hátt sleppa teir undan at taka nakrar illa dámdar avgerðir, nú val stendur fyrri durum. Við øðrum orðum gera teir ikki tað teir eru valdir til at gera. Um hetta var í tí privatvinnuni, sum hesir somu menn siga seg verja, so vóru teir uppsagdir og tað stundisliga. Havast skal í huga, at tað eru ikki bert politikkararnir sum í hesum føri hava ávirkan, men tað eru eisini aðrir persónar sum kunna taka avgerðir av týðningi í hesum málið. Hetta eru ikki persónar ið fólkið hevur valt, men hesir nýta høvið at fjala seg aftanfyrri tað leysu orðingina, sum teir fólkalvalu settu í oljuloggágvana.

Nú er tað so endiliga komið fram, at einasta VIRKSEMI sum suðringar

fara at fáa burtúr, hesa fyrri okkum øll nýggju vinnu, verður ein partur av tilbúvingini t.v.s. goymsla av nokrum oljuforðingum.

Hetta kann uttan iva goymast í nøkrum fáum bingjum, so at kalla hetta VIRKSEMI, er at halda fólkið fyrri tað turra spott. Um landsins kosnu menn, meta hetta at vera VIRKSEMI í orðsins røttu týðing, so er tað ikki torført at ímynda sær, hvussu nógv VIRKSEMI fer fram í teim mongu stýrum í høvudstaðnum.

Sum vera man so kunnu persónar ávirkast. Í einari kapping ber til at trýsta, og taka aðrar heldur ódámilgar hættir í nýtslu, við tí fyrri eyga at fáa mótpartin vísan úr kappingini, aðrenn tað gerst alt ov sjónligt, hvør veruligi vinnarin er. Um slíkar hættir hava gjørt seg galdandi, tá ið talan er um útgerðarhavinna, dugi eg ikki at meta um, men tað er ongin loyna, at soleiðis halda flestu suðringar, at leikur er farin fram.

Kann tað hugsast, at í einari rættvísari kapping um útgerðarhavinna, hevði Norserv verið sjálvsagdi vinnarin?

Kann tað hugsast, at um Norserv fekk møguleikan at bjóða seg fram á jøvnum føti við Asco, Eimskip og Atlantic Supply Base, so hevði felagið verið ført fyrri

at veitt tænastrnar fyrri lægri kostnað enn feløgini norðanfjórðs?

Sum stóðan er fæst ongantíð greiða á hesum, men eitt er tó púra greitt, tað er ikki kvalifikatiónunum hjá Norserv ið nakað er galið við. Móðurfelagið hjá hesum felag serviserar frammanundan fyrirkur sum SHELL, CHEVRON, TEXACO og AMERADA HESS. Alt fyrirkur ið eru væl størri enn STATOIL.

“Økismenning og útjaðrapolitikkur”. Hetta eru fógur orð ið mangan hava verið at hoyrt seinnu árin, serliga frá politikkarunum. Tey eru mestsum burturav nýtt at sissa onkran við, sum ikki hoyrir heima í miðstadarøkinum, og sum hevur dittað sær at funnist at politikkarunum. Í dag kunnu vit bert staðfesta, at hesi orð eru útholaði og onga meining hava í veruleikanum.

Nú eru bert eini ráð til at taka. Tað er at lata sitandi samgongu merkja fylgjurnar av teirra vantandi fjørliga at taka tær avgerðir ið eru teirra skylda. Hetta gerst best við, at allir suðringar mæta fjølmentir á valinum 25. apríl 2001, tá ið vit væntandi skulu atkvæða um framtíðar stóðu Føroya í ríkisfelagsskapinum. Her skulu vit vísa okkara óngð við at ganga ímóti samgonguni og fella teirra upp-

skot. Vónandi er lögmaður so mikið at sær komin, at hann skrivur út nýval eftir slíkan ósigur.

Best hevði verið um valfeløgini í suðri tóku seg saman, og í felag heittu á allar suðringar um at fella uppskotið hjá samgonguni.

Eitt dømi um hvussu lítið gott vit í Suðri hava í væntu frá hesu samgongu, er málið um tann nýggja Smiril. Her talar gongdin í málinum higartil fyrri seg sjálvan. Men tað kemur neyvan óvart á nakran í Suðri, um jättanin til nýggja Smiril verður skerd aðrenn langt er frálíði. Hetta verður væl gjørt við tí grundgeving at nú ongin oljuvinnu verður í Suðri kortini, so hava suðringar ikki betri samferðslu fyrri neyðini. Onkur vil uttan iva halda, at vit í Suðri nú eru farin at siggja trøll á alljósum degi, men lat okkum nú siggja.

Tað gerst alt meiri vanlig, at hoyra suðringar tosa um, at loysa oynna frá restini av Føroyum. Hesar røddir gerast alt harðari og her hetta ikki í spólni, men í ráfasta álvara. Politikkararnir í “konTórshavn” skulu ikki koma seg vísan í at hetta krav kann tigast burtur. Kanska Suðuroyggin fær loysing aðrenn Føroyar. Vit eru í øllum førum samd um hvat skal standa á atkvæðuseðilinum.

Tíðindaskriv frá Almanna- og Heilsumálastýrinum

Broytingar á pensjónsøkinum

Gjørt skal vera vart við, at við lögtingslógnum nr. 3 og 4 frá 25. jan. 2001 eru gjörðar nakrar broytingar á pensjónsøkinum, sum fáa gildi frá komandi útgjaldi.

Sjúkrakassaviðbótin (160 kr. / mdr.) er ikki longur at finna, sum ein sjálvstøðug viðbót, men er lögð inn-

aftur í vanligu viðbótina, sum er hækkað tilsvarendi.

Allar viðbøturnar er somuleiðis hækkaðar við 4%.

Annars eru reglurnar fyrri barnaviðbótini broyttar soleiðis, at ein pensjónistur fær eina barnaviðbót pr. barn undir 18 ár, um so er,

at barnið ikki uppiheldur sær uttanfyri heimið eftir forsorgar- ella barnaforsorgarlógini. Eru bæði foreldrin pensjónistar fáa tey eina viðbót í part, og ikki bert eina sum frammanundan.

Viðv. fólkapensjónini og lægstu fyrriðarpensjónini er annars einans talan um smærri broytingar í upphæddunum, og tí skuldu hesir bólkar ikki merkt nakran serligan mun í út-

gjaldinum.

Viðv. miðal og hægstu fyrriðarpensjón er viðbótin nú býtt sundur í eina viðbót og eina avlamsviðbót, harav tann seinna er skattafri og ikki-inntøkuávirkað. Hetta merkir, at fyrri flestu pensjónistarnar í hesum bólkunum skuldi talan gjörst um eina ávísu hækking í útgjaldinum.

Tann inntøkan, sum pensjónisturin kann hava umframt pensjónina, uttan at

hetta ávirkar upphæddina er broytt til 21.400 kr. og 42.800 kr. fyrri ávikavist fólka- og fyrriðarpensjónistar.

Eisini er avlamsveitingin innførd aftur fyrri tey, sum læknaliga lúka treytirnar fyrri at fáa hægstu ella miðal fyrriðarpensjón, men sum ikki kunnu fáa pensjón orsakað av ov høgari inntøku.

Tá talan er um fulla (óskerda) pensjón eru mánaðarlígu upphæddirnar frammanundan skatti:



stakur: giftur: giftur ikki-pensjónisti*:

Fólkapensjónistur:	6.046 kr.	4.678 kr.	5.534 kr.
Hægsti fyrriðarpensjónistur:	10.258 kr.	9.000 kr.	9.856 kr.
Miðal fyrriðarpensjónistur:	7.459 kr.	6.425 kr.	7.281 kr.
Lægsti fyrriðarpensjónistur:	5.439 kr.	4.333 kr.	5.189 kr.

Viðv. bólkinum giftur ikki-pensjónisti er talan um persónar, sum innan 1. jan. 2000 fingur pensjón og longu tá vóru giftir einum ikki-pensjónisti.